



Fígjarmálaráðið

Lögtingið

Dagfesting: 2. novembur 2018
Mál nr.: 17/00005
Málsviðgjört: HKV/BM

Løgtingsmál nr. 54/2018: Uppskot til lögtingslóg um broyting í lögtingslóg um Toll- og Skattafyrising (Leingja fyrningarfreistina í málum um transfer pricing)

Uppskot til

Lögtingslóg um broyting í lögtingslóg um Toll- og Skattafyrising
(Leingja fyrningarfreistina í málum um transfer pricing)

§ 1

Í lögtingslóg nr. 169 frá 30. desember 1997 um Toll- og Skattafyrising, sum broytt við lögtingslóg nr. 147 frá 17. desember 2001, § 1 í lögtingslóg nr. 100 frá 20. desember 2002, lögtingslóg nr. 15 frá 4. mars 2005 og lögtingslóg nr. 31 frá 30. apríl 2015, verða gjørdar hesar broytingar:

1. Í § 25 a, stk. 1 verður aftan á 1. pkt. sum nýtt pkt. sett:
“Fyri mál fevnd av §§ 37 a, 37 b og 118 a í lögtingslóg um landsskatt og kommunuskatt er talan um 6. árið.”
2. Í § 25 a, stk. 1, 2. pkt. verður “jbr.” broytt til: “sbrt.”

3. Í § 25 a, stk. 2 verður aftan á 1. pkt sum nýtt pkt. sett:
“Fyri mál fevnd av §§ 37 a, 37 b og 118 a í lögtingslóg um landsskatt og kommunuskatt, skulu hesar nýggju upplýsingar verða lagdar fram seinast 5 ár eftir, at inntøkuárið er lokið.”
4. Í § 25 b, stk. 1, nr. 3 verður “jbr.” broytt til: “sbr.”

§ 2

Henda lögtingslóg kemur í gildi 1. januar 2019.

Kapittul 1. Almennar viðmerkingar

Landsstýrismaðurin í fígggjarmálum leggur herved fram uppskot til broytingar í lögtingslóg um Toll- og Skattafyrising. Mælt verður til, at fyrningarfreistin fyri skattaálíkningar í transfer pricing málum verður longd úr trimum upp í fimm ár.

1.1. Orsakir til uppskotið

TAKS hevur seinastu árinum gjørt eitt stórt og miðvíst kanningararbeiði í sambandi við at fyribygja skattahugsan í sambandi við transfer pricing. Í hesum sambandi hevur TAKS gjørt nøkur ítøkilig tilmæli um lógarbroytingar. Hetta uppskotið er eitt av hesum tilmælum.

Um transfer pricing

Transfer pricing ger seg galdandi, tá handil fer fram millum partar, sum ikki eru óheftir, tí annar parturin eigur, ella hevur ræði á hinum partinum. Tá handil fer fram millum partar, ið ikki eru óheftir, kann tað hava við sær skattahugsan soleiðis, at prísir verða settir annaðhvørt lægri ella hægri enn marknaðarprísir, við tí fyri eyga, at flyta yvirskot úr øðrum felagnum yvir í hitt felagið, fyri at gjalda minni í skatti.

Transfer pricing er ein av stóru altjóða avbjóðingunum í umsitingini av partafelagsskattinum, tí tað kann hava við sær at feløg, sum virka í fleiri londum, kunnu flyta yvirskot til tann partin av felagnum, sum hevur heimstað í landi, har lítil og ongin skattur verður rindaður.

Reglur fyri at fyribygja slíkari skattahugsan eru at finna í § 37 a, § 37 b og § 118 a í Skattalógini, (lögtingslóg nr. 86 frá 1. september 1983 um landsskatt og kommunuskatt).

Í § 37 a er ásett, at partar, sum ikki kunnu sigast at vera óheftir í sínum handilsligu og búskaparligu viðurskiftum, skulu brúka teir prísir og treytir, ið høvdu verið galdandi, um talan var um óheftar partar.

Í § 37 b eru ásetingar móti sokallaðari tunnari kapitalisering. Hetta er, tá yvirskot verður flutt millum feløg við at annað felagið hevur skuld til hitt felagið. Her er ásett, at um skuldin er 4 ferðir størri enn eginpeningurin í felagnum, sleppur felagið ikki at draga tann partin av rentunum frá í skattskyldugu inntøkuni, sum stava frá tí partinum av skuldini, ið er oman fyri eina upphædd, ið samsvarar við fyra ferðir eginpeningin.

Í § 118 a er ásett, at feløg skulu upplýsa síni fíggarligu viðurskifti í teimum førum, har handlað verður millum partar har annar hevur ræði á hinum. Eisini eru ásetingar um skjalprógv fyri hvussu prísir og treytir annars eru ásett.

1.2. Galdandi lóggáva

Sambært galdandi lóggávu er fyrningarfreistin fyri skattaálíkningar 3 ár. Henda freistin er galdandi fyri allar álíkningar, og sostatt eisini fyri álíkningar hjá feløgum, ið eru fevnd av reglunum um transfer pricing.

1.3. Endamálið við uppskotinum

Mælt verður í uppskotinum til, at fyrningarfreistin fyri skattaálíkningar í málum um transfer pricing verður longd úr trimum upp í fimm ár.

Orøkin er, at slík mál kunnu verða rættiliga tíðarkrevjandi. Tey hava ofta við sær drúgt samskifti við útlenskar myndugleikar, og eisini kann tað hava við sær eitt umfatandi kanningararbeiði at prógva, at handil er farin fram eftir prísum ella treytum, ið ikki høvdu verið galdandi, um talan var um óheftar partar.

Tí verður mettt, at trý ár er ov stutt tíð til, at TAKS kann gera sítt kanningararbeiði til lítar. Vandí er fyrí, at málini fynrast áðrenn málini verða endaliga avgreidd.

Í Danmark er fyrningarfreistin í transfer pricing málum longd til 5 ár orsakað av longu málsviðgerðartíðini.

1.4. Samandráttur av nýskipanini við uppskotinum

Uppskotið hevur við sær, at fyrningarfreistin fyrí skattaálikningar í málum, ið snúgva seg um transfer pricing, verður longd úr trimum upp í fimm ár.

1.5. Ummæli og ummælisskjal

Fíggjarmálaráðið hevur ikki mettt tað neyðugt at senda uppskotið til ummælis. Talan er um eina alneyðuga umsitingarliga broyting. Broytingin hevur ikki aðrar avleiðingar enn, at TAKS fær neyðugu tíðina til at kanna skattauppgerðirnar í sambandi við mál, fevnd av reglunum um transfer pricing.

Kapittul 2. Avleiðingarnar av uppskotinum

2.1. Fíggjarligar avleiðingarnar fyrí land og kommunur

Uppskotið kann verða við til at verja skattagrundarlagið undir felagsskattinum, og kann harvið hava jaligar fíggjarligar avleiðingar fyrí landið og kommunurnar. Tó ber ikki til at meta um, hvørjar upphæddir talan verður um.

2.2. Umsitingarligar avleiðingar fyrí land og kommunur

Uppskotið hevur umsitingarligar avleiðingar fyrí TAKS. Uppskotið gevur TAKS betri tíð til at eftirkanna skattauppgerðir, har transfer pricing kemur fyrí.

2.3. Avleiðingar fyrí vinnuna

Uppskotið hevur umsitingarligar avleiðingar fyrí vinnuna, við tað at fyrningarfreistin fyrí skattauppgerðina hjá ávísimum feløgum verður longd.

2.4. Avleiðingar fyrí umhvørvið

Uppskotið hevur ikki avleiðingar fyrí umhvørvið.

2.5. Avleiðingar fyrí serstøk øki í landinum

Uppskotið hevur ikki avleiðingar fyrí serstøk øki í landinum.

2.6. Avleiðingar fyrí ávísar samfelagsbólkar ella felagsskapir

Uppskotið hevur ikki avleiðingar fyrí ávísar samfelagsbólkar ella felagsskapir.

2.7. Millumtjóðasáttmálar á økinum

Uppskotið hevur ikki avleiðingar fyrí millumtjóðasáttmálar á økinum.

2.8. Tvørgangandi millumtjóðasáttmálar

Uppskotið hevur ikki avleiðingar fyrí tvørgangandi millumtjóðasáttmálar.

2.9. Marknaforðingar

Uppskotið hefur ekki við sær marknaforðingar.

2.10. Revsing, útpanting, sektir ella onnur størri inntriv

Uppskotið hefur ekki við sær revsing, útpanting, sektir ella onnur størri inntriv.

2.11. Skattir og avgjöld

Uppskotið áleggur ikki nýggjar skattir og avgjöld, men er við til at tryggja grundarlagið undir felagsskattinum.

2.12. Gjöld

Uppskotið áleggur ikki gjöld.

2.13. Áleggur lógaruppskotið fólki skyldur?

Uppskotið áleggur ikki fólki skyldur.

2.14. Leggur lógaruppskotið heimildir til landsstýrismannin, ein annan enn landsstýrismannin ella til kommunur?

Uppskotið leggur ikki heimildir til landsstýrismannin, ein annan enn landsstýrismannin ella til kommunur.

2.15. Gevur lógaruppskotið almennum myndugleikum atgongd til privata ogn?

Uppskotið gevur ikki almennum myndugleikum atgongd til privata ogn.

2.16. Hevur lógaruppskotið aðrar avleiðingar?

Uppskotið hefur ikki aðrar avleiðingar.

2.17. Yvirlit yvir avleiðingarnar av uppskotinum

	Fyri landið ella landsmyndugleikar	Fyri kommunalar myndugleikar	Fyri pláss ella øki í landinum	Fyri ávísar samfelagsbólkar ella felagsskapir	Fyri vinnuna
Fíggarligar ella búskaparligar avleiðingar	Ja	Ja	Nei	Nei	Nei
Umsitingarligar avleiðingar	Nei	Nei	Nei	Nei	Ja
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Nei	

Kapittul 3. Serligar viðmerkingar

3.1. Viðmerkingar til ta einstøku greinina

Til § 1, nr. 1 og 3

Fyrningarfreistin fyri skattaálíkningar í málum, ið eru fevnd av reglunum í §§ 37 a, 37 b og § 118 a, verður longd úr trimum upp í fimm ár.

Til § 1, nr. 2 og 4

Mælt verður til, at lógarteksturin verður rættaður soleiðis, at styttingar, brúktar í lógini, samsvara við styttingarnar, nevndar í rundskrivinum um lógarsmíð (Rundskriv um uppseting og broyting av lögtingslógum og kunngerðum, um uppseting av ríkislógartilmælum, um uppseting av uppskotum til samtyktar frá landsfyrisingini, um uppseting og nýtslu av rundskrivum og um uppseting og nýtslu av leiðbeiningum). Í hesum rundskrivi er styttingin “jbr.” ikki nevnd, men heldur skal styttingin “sbrt.” brúkast, tá orðið “sambært” verður stytt.

Til § 2

Áseting um gildiskomu.

Fíggjarmálaráðið, 2. november 2018

Kristina Háfoss

landstýrismaður

/ Bjarni Askham Bjarnason

Yvirlit yvir fylgiskjøl:

Fylgiskjal 1: Javntekstur